

Il-Qdusija fil-Ħajja ta' Kuljum

Kull haġa li naghmlu, jekk fil-verità rridu naghmluha sew, iggib magħha s-sagrificċju. Hekk ukoll jigri jekk irridu nsiru qaddisin. Ħafna jaħsbu li l-qdusija hija xi haġa diffiċli li kwazi impossibbli tilhaqha u allura jikkonkludu li fil-fatt huma l-ftit li jsiru qaddisin. Il-verità hi li Alla qiegħed isejjah lil kulhadd għal dan it-tip ta' ħajja u la Alla qiegħed isejħilna, allura rridu nemmnu wkoll li hu jagħtina l-għajnuna li l-ħin kollu għandna bżonn.

